

لبرہانس کمیشن دی رپورٹ: مُجرماں خِلاف کوئی کاروائی نہیں

۶ دسمبر ۱۹۹۲ نوں بابری مسجد نوں ڈھاء ڈھیری کرن
بارے آتے اوس دے بعد ہوئی کتلوگارت دی جانچ لئی تھاپے
گئے لبرہانس کمیشن نے کروڑاں روپئے خرچ کر کے ستاراں سال
بعد ہُن جا کے اپنی جانچ دی رپورٹ دتی ہے جو کجھ دِن
پہلاں پارلیمینٹ وچ پیش کیتی گئی۔ اس رپورٹ بارے پارلیمینٹ
وچ وی شور پیا آتے میڈیا نے وی دو تِن دِن کافی
رولا پایا لیکن دو تِن دِن بعد سبھ ٹھس ہو گیا آتے
صاف ہو گیا کہ پرناہ اوتھے ہی وگیگا۔

لبرہانس کمیشن نے بیجپی، وشو بندو پریشد، آر آر ایس
ورگیاں جتھیندیاں دے نال نال ۶۸ اجیہے ویکتیاں دے وی
ناں لئے ہن جنہاں نے مسیت ڈھاؤن وچ حصہ پایا
سی، پر کمیشن نے ایہ وی کہیا ہے کہ کسے دے خِلاف
کوئی سزا دین دا کم نہیں کرنا چاہیدا ہے۔ بی جے پی آتے
ہورناں کئی پارٹیاں نے کانگرس دی کیندری سرکار آتے اوس
سمیں دے پردھان منتری نرسمہا راؤ نوں وی اس لئی ذمہ وار
ٹھہرایا۔ کیونکہ اوس نے اس ساری گنڈاگردی توں اکھاں
میٹ لئیاں آتے مسیت ڈھاؤن والیاں نوں کھلھی چھٹی
دے دتی۔ پولیس، نیم فوج آتے افسرشاہی نے وی اپنیاں
اکھاں میٹ لئیاں آتے گنڈیاں نے بی جے پی آتے

کانگریس دی شہیتے ایہ گھنونا کم پروان چڑھایا۔ ہمیشہ
اس تراں ہی ہندا ہے کہ سیاستدان، سرکاری افسر، گنڈے
اتے پولیس رل مل کے ہی ایہو جہے کم کرواؤندے ہن۔

لبرہانس کمیشن دی رپورٹ اتے پارلیمنٹ وچ ہوئی بحث وچ
اک گل اک بار فر صاف ہو گئی کہ ہندوستان دی
حاکم جماعت، انہاں دیاں پارٹیاں اتے راج تنتر ہی فرقو
ہنسا جتھیند کردے ہن اتے اپنے ہتاں خاطر لوکاں دا
خون وہاؤندے ہن۔ بابری مسجد ڈھاؤن اتے اوسدے بعد
دے کتلیام لئی حاکم جماعتاں پوری تراں ذمہ وار سن۔

۱۹۴۷ توں لیکے ہن تک انگت لوک فرقو ہنسا اتے
تشدد دے شکار ہوئے ہن، عرباں کھرباں روپے دا مالی نقصان
ہویا ہے پر آج تک کسے نوں وی انہاں جرماں وچ
کوئی سزا نہیں دتی گئی۔ لبرہانس کمیشن دی رپورٹ وی ایہو
اعلان کردی ہے کہ اس جرم لئی کسے نوں وی کوئی سزا
نہیں دتی جاویگی۔

لوک بار بار پچھدے ہن کہ انہاں مجرماں نوں کس تراں
سزا دتی جاوے؟ اوہ چاہندے ہن کہ انہاں قاتلاں نوں
سزا ملے پر راج تنتر، کچھریاں اتے ہور کوئی وی سرکاری

اداره انہاں قاتلاں نوں سزا دین وچ دلچسپی نہیں رکھدا۔
مثال دے طور تے دلی وچ ہوئے سگھاں دے کتلیام نوں
۲۵ سال ہو گئے ہن۔ پر آج تائی کسے وی مجرم نوں
سزا نہیں ملی۔ کانگرس دے جگدیش ٹائیٹلر اتے ہور آگو
جو اس کتلوگارت نوں شیبہ دین دے زموار سمجھے جاندے
ہن آج وی بے خوف کھلھے فر رہے ہن۔ ۲۰۰۲ وچ
گجرات وچ مسلماناں دے قتل کرن والے سیاسی کارکن تے
سرکاری بندے وی کھلھے فر رہے ہن۔

حاکم جماعتاں، اوناں دے راج تنتر، سیاسی پارٹیاں، پارلیمنٹ
اتے عدالتوں نے شریام اعلان کر دتا ہے کہ اوہ لوکاں
نال نہ تاں انصاف کرنا چاہندے ہن تے نہ ہی قاتلاں
نوں سزا دینا چاہندے ہن۔ اس لئی لگدا ہے کہ لوکاں
نوں ایہ کم آپ ہی کرنا پویگا۔ تاریخ وچ پہلاں کئی
بار اس تراں ہویا ہے جدوں لوکاں نے آپ خود انصاف
کرن دا فیصلہ کر لیا اتے قاتلاں نوں سزا دتی۔ شاید
اوہ سماں اک بار فر آ گیا ہے۔ لوکاں نوں انصاف اتے
قاتلاں نوں سزا دین دا مثلاً اپنے ہتھ وچ لے کے ہی
حل کرنا پویگا۔ لوک-عدالتوں بنا کے انہاں قاتلاں نوں
سزا دتی جا سکی ہے۔ لوکاں کول انصاف لین لئی ہور راہ
نہیں۔ اک نہ اک دن ایہ کم اوناں نوں آپ ہی کرنا

پینا ہے۔ جنّاں چر لوکاں نے ایہ مثلاً آئے ہتھ وچ
نہ لیا اوناں چر لوک اسے تراں ہی قتل بُندے رہنگے
اتے قاتل کُھلھے پھردے رہنگے اتے ہور قتل جتھیںد
کردے رہنگے۔